

الصلوة والسلام عليك يا رسول الله

ایالات گنبد فخری کا نبوت



فیض ملت، آفتابِ ملت، امامِ ملت، شاہِ ملت، رئیسِ ملت،
حضرت علامہ الحاج فاضل محمد فیض احمد اویسی رضوی مدظلہ العالی

بالہشام (حضرت علامہ مولانا حمزہ علی قادری)

ناشر عطاری پبلشرز (مدینۃ العربیہ) کراچی

مقدمہ

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

اما بعد! ابن حبیہ نے مزار رسول صلی اللہ تعالیٰ علیہ وسلم کی زیارت کے سفر کو شرک لکھا تو سخت سزا پائی۔ آج بھی اس کے چیلے وہی عقیدہ رکھتے ہیں۔ ان شاء اللہ تعالیٰ اس کی سزا پائیں گے۔

تمام مومنین صالحین کے نزدیک بالاتفاق حضور صلی اللہ تعالیٰ علیہ وسلم کی قبر انور کی زیارت کرنا اہم ترین نیکی اور افضل ترین عبادت اور درجاتِ عالیہ تک پہنچنے کیلئے نہایت کامیاب ذریعہ اور پُر امید وسیلہ ہے بلکہ بعض آئمہ عظام و علمائے کرام کے نزدیک واجب ہے۔ وسعت و طاقت کے ہوتے ہوئے اس کا ترک بہت بڑی جفا اور انتہائی بد نصیبی و محرومی ہے۔ اسی طرح معمولی عذر کی بناء پر اس سعادتِ عظمیٰ سے محروم ہونا انتہائی قسادت اور جفا ہے۔

قرآن مجید..... اللہ تعالیٰ نے فرمایا:

وَلَوْ اَنَّهُمْ اِذْ ظَلَمُوْا اَنْفُسَهُمْ جَاؤْكَ فَاسْتَغْفَرُوْا اللّٰهَ وَاسْتَغْفَرَ لَهُمُ الرَّسُوْلُ لَوِ جِئْتُمُوْا اللّٰهَ تَوَابًا رَّحِیْمًا

اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں پھر اللہ تعالیٰ سے بخشش چاہیں اور رسول بھی ان کی بخشش چاہے (یعنی ان کی شفاعت فرمائے) تو ضرور اللہ کو بہت توبہ قبول کرنے والا بہت مہربان پائیں گے۔ (سورۃ توبہ: ۶)

شیخ محقق حضرت مولانا شاہ عبدالحق محدث دہلوی رحمۃ اللہ تعالیٰ علیہ اسی آیت کریمہ کے متعلق فرماتے ہیں کہ

ایں آیت کریمہ دلالت دارد بر رحمت و ترغیب حضور در گاہ رسالت پناہ مغفرت در ایں جناب اجابت مآب و طلب استغفار از وے صلی اللہ تعالیٰ علیہ وسلم و ایں رتبہ عظیمہ است کہ ابد انقطاع پذیر از جہت استوائے حالت موت و حیات نسبت بسرور کائنات صلی اللہ تعالیٰ علیہ وسلم۔ (جذب القلوب، ص ۴۱۱)

یہ آیت کریمہ دلالت کرتی ہے درگاہ رسالت پناہ صلی اللہ تعالیٰ علیہ وسلم میں حاضر ہونے کی ترغیب پر اور اس آستانہ مقدسہ پر حاضر ہو کر طلب مغفرت کرنے اور حضور صلی اللہ تعالیٰ علیہ وسلم سے کمرانے پر اور یہ ایک رتبہ عظیمہ ہے کہ کبھی منقطع ہونے والا نہیں اس لئے کہ سرور کائنات صلی اللہ تعالیٰ علیہ وسلم کی حالت حیات و ممات برابر ہے۔

فائدہ..... مولوی محمد قاسم نانوتوی مہتمم دارالعلوم دیوبند نے اسی آیت کریمہ کے متعلق لکھا، اس میں کسی کی تخصیص نہیں آپ کے ہم عصر ہوں یا بعد کے امتی ہوں اور تخصیص ہو تو کیونکر ہو آپ کا وجود تربیت تمام امت کیلئے یکساں رحمت ہے کہ پچھلے امتوں کا آپ کی خدمت میں آنا اور استغفار کرنا اور کرنا واجب ہی مقصود ہے کہ آپ قبر میں زندہ ہوں۔ (آب حیات، ص ۵۰)

حکایت

وہ مشہور واقعہ جو ائمہ عظام اور علمائے کرام نے اپنی اپنی معتبر تصانیف میں ذکر فرمایا ہے اس پر روشن دلیل ہے کہ وصال شریف کے بعد ایک اعرابی نے روضہ انور پر حاضر ہو کر روضہ شریفہ کی خاک اپنے سر پر ڈالی اور یوں کہایا خیر الرسل اللہ تعالیٰ نے آپ پر جو قرآن شریف نازل فرمایا ہے اس میں یہ بھی ہے **وَلَوْ أَنَّهُمْ إِذْ ظَلَمُوا أَنْفُسَهُمْ جَاؤُكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا** اور بیشک میں نے معصیت و نافرمانی کر کے اپنی جان پر ظلم کیا اور اب آپ کے حضور حاضر ہوا ہوں۔ اللہ تعالیٰ سے اپنے گناہوں کی بخشش چاہتا ہوں اور آپ سے شفاعت کا طالب ہوں۔ پھر اس اعرابی نے زار و زار روتے ہوئے یہ اشعار پڑھے۔

یا خیر من دفنت بالقاع اعظمه فطاب من طيبهن القاع والاكم

اے بہترین ذات جن کی مبارک ہڈیاں ہموار زمین میں دفن کی گئیں کہ ان کی خوشبو سے زمین اور ٹیلے بھی معطر ہو گئے۔

نفسی الفداء لبقبر انت ساکنه فيه العفاف وفيه الجود والكرم

میری جان قربان ہو اس قبر پر جس میں آپ آرام فرمائیں اس قبر میں پاکیزگی و طہارت ہے اور اس میں بخشش و سخاوت اور کرم ہے۔

انت الشفیع الذی ترجی شفاعتہ علی الصراط اذا ما زلت القدم

آپ وہ شفیع ہیں کہ جن کی شفاعت کی امید کی جاتی ہے جب کہ اس بل صراط پر لوگوں کے قدم پھسل رہے ہوں گے۔

وصاحبك لا انسا هما ابدا منی السلام علیکم ما جرى القلم

اور آپ کے دو صاحبوں (حضرت ابو بکر و عمر رضی اللہ تعالیٰ عنہما) کو تو میں کبھی نہیں بھول سکتا میری طرف سے تم پر سلام ہو جب تک (کہ دنیا میں) قلم چلتا رہے۔

اس پر قبر انور سے آواز آئی **قد غفر لك** کہ تیری بخشش ہو گئی۔ (جذب القلوب، ص ۲۱۱، وقادہ الوقادہ، خلاصۃ الوقادہ)

﴿ فوائد ﴾

- (۱) صرف مزارات کیلئے سفر کرنا درود صحابہ رضی اللہ تعالیٰ عنہم سے ہے۔
- (۲) مزارات پر حاضر ہو کر بارگاہ حق سے مشکلات حل کرانا۔
- (۳) نبی پاک صلی اللہ تعالیٰ علیہ وسلم کی حیات کا عقیدہ۔

احادیث مبارکہ

زیارتِ روضہ انور کی ترغیب میں بہت سی احادیثِ مبارکہ بھی وارد ہوئی ہیں جن کے متعلق امام المحدثین حضرت شاہ عبدالحق محدث دہلوی رحمۃ اللہ تعالیٰ علیہ فرماتے ہیں:

اما از انچه بصریح لفظ زیارت وقوع یافته ایں احادیث است کہ از نقل ثقات بطریق متعدده

بعضے ازاں بدرجہ صحت رسیدہ و اکثر بمرتبہ حسن آمدہ ثبوت یافته۔ (جذب القلوب، ص ۱۹۵)

اور وہ احادیث جن میں صریح لفظ زیارت آیا ہے جن کو ثقہ اماموں نے متعدد سندوں کے ساتھ نقل فرمایا ہے کہ

بعض ان میں سے درجہ صحت کو پہنچی ہیں اور اکثر مرتبہ حسن کو ثابت ہوئی ہیں۔ یہ ہیں:-

حدیث نمبر ۱..... حضرت ابن عمر رضی اللہ تعالیٰ عنہما فرماتے ہیں کہ حضور اکرم صلی اللہ تعالیٰ علیہ وسلم نے فرمایا:

من زار قبری وجبت له شفاعتی (جذب القلوب، ص ۱۹۵، شفاء القتام، ص ۲)

جس نے میری قبر کی زیارت کی اس کیلئے میری شفاعت واجب ہوگئی۔

حدیث نمبر ۲..... انہی سے روایت ہے کہ فرمایا حضور صلی اللہ تعالیٰ علیہ وسلم نے:

من زار قبری حلت له شفاعتی (جذب القلوب، ص ۱۹۵، شفاء القتام، ص ۱۲)

جس نے میری قبر کی زیارت کی اس کیلئے میری شفاعت حلال ہوگئی۔

فائدہ..... ان دونوں حدیثوں سے ثابت ہوا کہ روضہ انور کی زیارت کرنے والے خوش نصیب مومنوں کے واسطے حضور صلی اللہ علیہ وسلم کی شفاعت واجب و حلال ہو جاتی ہے۔

حدیث نمبر ۳..... امیر المؤمنین حضرت عمر فاروق رضی اللہ تعالیٰ عنہ فرماتے ہیں کہ حضور صلی اللہ تعالیٰ علیہ وسلم نے فرمایا کہ

من زار قبری او زارنی کنت له شفیعاً او شهیداً ومن مات فی أحد الحرمین بعثہ اللہ

من الامنین **یوم القیمة** (جذب القلوب، ص ۱۹۵، شفاء السقام، ص ۳۰، مسند ابوداؤد طیالسی، ص ۱۲)

جس نے میری یا میری قبر کی زیارت کی میں اس کا شفیع اور شہید ہوں گا اور جو حرمین میں سے کسی ایک میں مرے گا

اللہ اس کو قیامت کے دن امن والوں سے اٹھائے گا۔

فائدہ..... اہل علم و عرفان فرماتے ہیں کہ حضور صلی اللہ تعالیٰ علیہ وسلم اہل معصیت زائرین کے سفارشی اور اہل اطاعت زائرین کے

گواہ ہوں گے اور آپ کی شفاعت و شہادت قیامت کے دن کی سختی و ہلکا کی سے امن، معاصی کی بخشش، رفع درجات و مراتب اور بغیر حساب کے جنت میں داخل کیلئے ہوگی۔

حدیث نمبر ۴..... حضرت عبداللہ بن عمر رضی اللہ تعالیٰ عنہما فرماتے ہیں کہ حضور صلی اللہ تعالیٰ علیہ وسلم نے فرمایا کہ

من حج فزار قبری بعد موتی کان کمن زارنی فی حیاتی

جس نے حج کیا اور میری قبر کی زیارت کی میری وفات کے بعد تو یہ اس جیسا ہے کہ جس نے میری حیات میں میری زیارت کی۔

(جذب القلوب، ص ۱۹۵، شفاء السقام، ص ۳۰، مشکوٰۃ شریف، ص ۲۳۱)

فائدہ..... اس ارشاد گرامی کا یہ مقصد نہیں ہے کہ وہ زائر تمام احکام و وجوہ میں مثل صحابی کے ہو جاتا ہے بلکہ مطلب یہ ہے کہ

حضور صلی اللہ تعالیٰ علیہ وسلم اپنی قبر انور میں حقیقی و جسمانی حیات کے ساتھ زندہ ہیں اور زائر کو آپ کی بارگاہ و یکس پناہ میں حاضر ہو کر

ایک خاص سعادت و خصوصیت حاصل ہو جاتی ہے جو اوروں کو حاصل نہیں ہوتی جیسا کہ صحابہ کرام رضوان اللہ تعالیٰ علیہم اجمعین کو

آپ کی ظاہری زیارت و صحبت کی وجہ سے ساری اُمت پر ایک خصوصیت و امتیاز حاصل ہے۔

حدیث نمبر ۵..... حضرت عبداللہ بن عمر رضی اللہ تعالیٰ عنہما فرماتے ہیں کہ حضور صلی اللہ تعالیٰ علیہ وسلم نے فرمایا:

من جاءنی زائر الا یعمله حاجة الا زیارتی کان حقاً علی ان اکون له شفیعاً **یوم القیمة**

جو میری زیارت کو آئے کہ سوائے میری زیارت کے اور کوئی غرض نہ ہو تو مجھ پر حق ہے کہ قیامت کے دن میں اس کا شفیع بنوں۔

(جذب القلوب، ص ۱۹۵، شفاء السقام، ص ۱۶، طبرانی کبیر)

حدیث نمبر ۶..... حضرت انس رضی اللہ تعالیٰ عنہ فرماتے ہیں کہ حضور صلی اللہ تعالیٰ علیہ وسلم نے فرمایا:

من زارنی فی المدینة محتسبا کان فی جوارئ وکنت له شفیعاً یوم القیمة

جس نے مدینہ میں آکر میری زیارت کی برائی سے باز رہے ہوئے یا بہ نیت نیک (یعنی اور کوئی غرض نہ ہو)

وہ میرے پڑوس میں ہوگا اور قیامت کے دن میں اس کی سفارش کروں گا۔

حدیث نمبر ۷..... ایک روایت میں فرمایا صلی اللہ تعالیٰ علیہ وسلم نے:

من زارنی متعمدا کان فی جوارئ یوم القیمة (مشکوٰۃ ص ۲۴۰)

جو قصداً و عمداً یعنی بہ نیت زیارت آکر میری زیارت کرے وہ قیامت کے دن میرے پڑوس میں ہوگا۔

فائدہ..... ان تینوں حدیثوں سے ثابت ہوا کہ زائرین حضرات مدینہ منورہ جاتے ہوئے صرف زیارت روضہ انور کی نیت کریں

یعنی ان کا اصل مقصد صرف زیارت روضہ انور ہو۔ باقی زیارت وغیرہ سب کچھ اس کے طفیل میں ہو۔

رج مقصود ذات دوست و گر ہمگی طفیل

اعلیٰ حضرت امام اہل سنت مجدد دین و ملت شاہ احمد رضا خان فاضل بریلوی رحمۃ اللہ تعالیٰ علیہ فرماتے ہیں ۔

اُس کے طفیل حج بھی خدا نے کرا دیے	اصل مراد حاضری اس پاک در کی ہے
کعبہ بھی ہے انہیں کی تجلی کی ایک غل	روشن انہیں کے عکس سے پتلی حجر کی ہے
ہوتے کہاں خلیل و بنا کعبہ و منی	لولاک والے صاحبی سب تیرے گھر کی ہے

دلائل بطریقہ دیگر

ابن تیمیہ اور اس کے معتقدین سفر برائے زیارت قبر انور کے خلاف ہر طرح کا حربہ استعمال کرتے ہیں۔ یہی وجہ ہے کہ اس راہ میں بہت سے بہکانے والے ملیں گے لہذا ان کے بہکانے میں نہ آئیے اور طریق اہل محبت پر ثابت قدم رہتے ہوئے اس مقصد کے پیش نظر چلیے کہ ہم گنہگار سیاہ کار سلطان زمین و زمان صلی اللہ تعالیٰ علیہ وسلم کے حضور حاضر ہو رہے ہیں تاکہ ان کی شفاعت خاص کے حقدار ہو جائیں جیسا کہ اللہ تعالیٰ فرماتا ہے:

وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقَعَ أَجْرُهُ عَلَى اللَّهِ (قرآن ۵۱-۱۱)
اور جو اپنے گھر سے اللہ اور اس کے رسول کی طرف ہجرت کرتا ہوا نکلے پھر اس کو موت (راستے میں) آئے
تو اللہ کے ذمے اس کا اجر ثابت ہو گیا۔

احادیث مبارکہ

۱..... حضور سرور عالم صلی اللہ تعالیٰ علیہ وسلم نے فرمایا کہ

فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ (مشکوٰۃ ص ۱۱)
پس جس کی ہجرت اللہ اور اس کے رسول کی طرف ہو تو اس کی ہجرت اللہ اور اس کے رسول ہی کی طرف ہی ہے۔

۲..... حضرت عبداللہ ابن عمر رضی اللہ تعالیٰ عنہما فرماتے ہیں کہ حضور اکرم صلی اللہ تعالیٰ علیہ وسلم نے فرمایا:

مَنْ حَجَّ الْبَيْتَ وَلَمْ يَزِرْنِي فَقَدْ جَفَانِي (جذب القلوب، ص ۱۹۶، شفاء السقام، ص ۴۷)
جس نے بیت اللہ کا حج کیا اور میری زیارت نہ کی اس نے مجھ پر جفا کی۔

۳..... حضرت انس رضی اللہ تعالیٰ عنہ فرماتے ہیں کہ حضور صلی اللہ تعالیٰ علیہ وسلم نے فرمایا:

مَنْ زَارَنِي مِثْقَالَ فَاكٍ نَعِمًا زَارَنِي حَيًّا وَمَنْ زَارَ قَبْرِي وَجِبَتْ لَهُ شَفَاعَتِي يَوْمَ الْقِيَامَةِ
وَمَا مِنْ أَحَدٍ مِنْ أُمَّتِي لَهُ سَعَةٌ ثُمَّ لَمْ يَزِرْنِي فَلَيْسَ لَهُ عَذْر (جذب القلوب، ص ۱۹۶، شفاء السقام، ص ۴۷)
جس نے میری وفات کے بعد میری زیارت کی تو گویا اس نے میری حیاتی میں میری زیارت کی اور جس نے میری قبر کی زیارت کی
اس کیلئے قیامت کے دن میری شفاعت واجب ہوگئی اور جو میری اُمت میں سے میری زیارت کرنے کی طاقت رکھتا ہو
اور پھر میری زیارت نہ کرے اس کیلئے کوئی عذر نہ ہوگا۔

۴.....امیر المؤمنین حضرت علی کرم اللہ وجہہ فرماتے ہیں کہ حضور صلی اللہ تعالیٰ علیہ وسلم نے فرمایا کہ

من زار قبری بعد موتی فکأنما زارنی فی حیاتی ومن لم یزر قبری فقد جفانی

جس نے میری وفات کے بعد میری زیارت کی گویا اس نے میری حیاتی میں میری زیارت کی

اور جس نے میری قبر کی زیارت نہ کی اس نے مجھ پر جفا کی۔ (جذب القلوب، ص ۱۹۶، شفاء السقام، ص ۴۸)

فائدہ..... ان تینوں حدیثوں میں تارکِ زیارت کیلئے کتنی سخت وعید ہے، بلاشبہ حضور صلی اللہ تعالیٰ علیہ وسلم کے بے شمار احسانات جو امت پر ہیں ان کے پیش نظر اُمتوں کا یہ ہزار عقیدت و محبت حاضر ہونا ہی دلیل غلامی و وفا ہے اور حاضری کا ترک اور اس سے بے رغبتی و بے نیازی ظلم و جفا ہے۔

زیارت مسجد نبوی سے استدلال

۱. ابن تیمیہ اور اس کے معتقدین کہتے ہیں کہ مدینہ پاک کو جانے والے مسجد نبوی میں دو گنا نہ پڑھنے کی نیت کریں پھر اس کے طفیل قبر نبی پر جاسکتے ہیں۔

احادیث مبارکہ

۱..... حضور نبی پاک صلی اللہ تعالیٰ علیہ وسلم نے فرمایا کہ

من خرج علی طهر لا یرید الا الصلوة فی مسجدی حتی یصلی فیہ کان بمنزلة حجة

جو شخص پاکیزگی کے ساتھ صرف اس ارادہ سے نکلا کہ میری مسجد میں نماز پڑھے

یہاں تک کہ اس نے اُس میں نماز پڑھی تو یہ حج کے برابر ہے۔ (وفاء الوفاء، ج ۱ ص ۳۰۱)

۲..... حضرت عبداللہ بن عباس رضی اللہ تعالیٰ عنہ فرماتے ہیں کہ حضور صلی اللہ تعالیٰ علیہ وسلم نے فرمایا:

من حج الی مکه ثم قصد فی مبرورتان (فضائل حج، ص ۱۳۲)

جو شخص حج کیلئے مکہ جائے پھر میرا قصد کر کے میری مسجد میں آئے اس کیلئے دو حج مقبول لکھے جاتے ہیں۔

۳..... حضرت انس رضی اللہ تعالیٰ عنہ فرماتے ہیں کہ حضور صلی اللہ تعالیٰ علیہ وسلم نے فرمایا:

من صلی فی مسجدی أربعین صلوة لا تغوته صلاة کتب له

برآة من النار وبراءة من العذاب وبرئ من النفاق (وفاء الوفاء، ص ۳۰۰)

جس نے میری مسجد میں چالیس نمازیں پڑھیں کہ اس کی کوئی نماز فوت نہ ہوئی ہو

تو وہ دوزخ اور عذاب اور نفاق سے بری لکھ دیا جاتا ہے۔

۴..... حضرت ابو ہریرہ رضی اللہ تعالیٰ عنہ فرماتے ہیں کہ حضور صلی اللہ تعالیٰ علیہ وسلم نے فرمایا:

ما بین بیتی وممبری روضہ من ریاض الجنة وممبری علی حوضی

میرے گھر اور میرے ممبر کی درمیانی جگہ جنت کے باغوں میں سے ایک باغ ہے اور میرا ممبر میرے حوض پر ہے۔

فضائل اسطوانات مبارکہ

یہ ستون ہائے مبارکہ مسجد نبوی شریف میں ہیں اس کے بھی بہت بڑے فضائل وارد ہیں۔ ویسے تو ساری مسجد شریف ہی مبارک و متبرک ہے لیکن وہ حصہ جو حضور صلی اللہ تعالیٰ علیہ وسلم کے زمانہ مبارکہ میں مسجد تھا، وہ خاص طور پر متبرک اور افضل ہے اور اس میں بھی ریاض الحجۃ کو خاص خصوصیت حاصل ہے اور اس حصے میں جتنے ستون ہیں ان کو بھی خصوصی فضیلت حاصل ہے کیونکہ صحابہ کرام علیہم السلام اکثر ان کے پاس نمازیں پڑھتے تھے اور ان ستونوں میں بھی چند ستون مبارکہ ایسے ہیں جن کو بہت ہی زیادہ خصوصیت اور فضیلت اور اہمیت حاصل ہے اور وہ آٹھ ہیں۔

(۱) اسطوانۃ مخلقہ

حضرت امام مالک رضی اللہ تعالیٰ عنہ فرماتے ہیں کہ مسجد نبوی میں یہ جگہ سب سے زیادہ افضل اور متبرک ہے۔ کیونکہ یہ حضور اکرم صلی اللہ تعالیٰ علیہ وسلم کے نماز پڑھنے کی جگہ ہے اور اسی جگہ محراب النبی صلی اللہ تعالیٰ علیہ وسلم کے نام سے ایک محراب بنی ہوئی ہے جو حضرت عمر بن عبدالعزیز رضی اللہ عنہ نے بنوائی تھی اس کو اسطوانۃ مخلقہ اسی وجہ سے کہتے ہیں کہ اس پر خاص طور پر خوشبو لی جاتی تھی ورنہ اس کا اصل نام اسطوانۃ حنانہ ہے کیونکہ اسی جگہ کھجور کا وہ تنہ تھا جس پر فیک لگا کر آپ خطبہ ارشاد فرماتے تھے اور پھر ممبر بننے کے بعد آپ کے ہجر و فراق میں وہ روایا تھا۔

استن حنانہ در ہجر رسول نالہ میزدہجو ارباب عقول

محراب النبی صلی اللہ تعالیٰ علیہ وسلم میں کھڑے ہوں تو یہ اسطوانہ دائیں طرف محراب کے ساتھ ہی ہے۔

(۲) اسطوانۃ عائشہ

ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں کہ حضور اکرم صلی اللہ تعالیٰ علیہ وسلم نے فرمایا:

ان فی مسجدی لبقعۃ لو یعلم الناس ما صلوا فیہا الا ان تطبرلہم قرعۃ (وقاء الوفاء، ص ۳۱۲)

کہ بیشک میری مسجد میں ایک ایسی جگہ ہے کہ اگر لوگوں کو (اسکی فضیلت) معلوم ہو جائے تو اس کیلئے ہجوم کی وجہ سے قرعہ ڈالنا پڑے۔ لوگوں نے ام المؤمنین سے پوچھا کہ وہ کون سی جگہ ہے؟ تو ام المؤمنین نے اس وقت تو بتانے سے توقف فرمایا لیکن اس کے بعد حضرت عبداللہ بن زبیر رضی اللہ تعالیٰ عنہ کے اصرار پر بتا دیا۔ اسی لئے اس کو اسطوانۃ عائشہ کہتے ہیں کیونکہ ان کے بتانے سے اس کی تعیین ہوئی۔ حضرت ابو بکرؓ حضرت عمر فاروقؓ حضرت زبیر بن العوامؓ حضرت عامر بن عبداللہؓ اور اکثر مہاجرین صحابہ رضی اللہ عنہم اس کے قریب نمازیں پڑھایا کرتے تھے۔ (وقاء الوفاء، ص ۳۱۲)

(۳) اسطوانۃ التوبہ

اس کو اسطوانۃ ابولبابہ بھی کہتے ہیں۔ حضرت ابولبابہ بن عبدالمہذ رضی اللہ تعالیٰ عنہ حضور اکرم صلی اللہ تعالیٰ علیہ وسلم کے مشہور صحابی ہیں انہوں نے اپنے آپ کو ایک جرم کے سرزد ہونے پر اس سے باندھا تھا۔

واقعہ یہ تھا کہ جب حضور صلی اللہ تعالیٰ علیہ وسلم نے بد عہد قوم یہود بنی قریظہ کا دو ہفتہ تک محاصرہ فرمایا تو وہ اس محاصرہ سے تنگ آ گئے اور خائف ہوئے۔ ان کے سردار کعب بن اسد نے ان سے کہا کہ اب تین صورتیں ہیں۔ اول یہ کہ تم اس شخص یعنی نبی کریم صلی اللہ تعالیٰ علیہ وسلم کی تصدیق کر کے ان کی بیعت کر لو کیونکہ یہ تم پر خوب ظاہر ہو چکا ہے بلاشبہ یہ وہی رسول ہیں جن کا ذکر تمہاری کتاب تورات میں ہے اس صورت میں تمہاری جان و مال اور اولاد سب محفوظ ہے۔ دوم یہ کہ آؤ پہلے ہم اپنی ازواج و اولاد کو قتل کر دیں تاکہ ان کی مستقبل کی فکر نہ رہے اور پھر ان سے لڑیں جو ہوسو ہو۔ سوم یہ کہ ان سے صلح کی درخواست کریں شاید کوئی بہتری کی صورت نکل آئے۔ قوم نے پہلی دو صورتوں کو نہ مانا اور تیسری صورت کو مان کر صلح کی درخواست کر دی۔ حضور صلی اللہ تعالیٰ علیہ وسلم نے فرمایا ہمیں سوائے اسکے کچھ منظور نہیں کہ تم اپنے حق میں سعد بن معاذ کا فیصلہ منظور کر لو۔ انہوں نے کہا کہ ہمارے پاس ابولبابہ کو بھیج دیں کیونکہ ابولبابہ سے ان کے تعلقات بھی تھے اور ابولبابہ کا مال اور اہل و عیال بھی انکے پاس تھے۔ حضور اکرم صلی اللہ تعالیٰ علیہ وسلم نے ابولبابہ کو بھیج دیا۔ انہوں نے ابولبابہ سے بطور مشورہ پوچھا ابولبابہ نے اپنی گردن پر ہاتھ پھیر کر اشارہ سے کہا کہ قتل کئے جاؤ گے پھر معائنہ ہوا کہ میں نے بہت برا کیا کہ مال و اولاد کیلئے اللہ و رسول کی خیانت کی۔ چنانچہ وہاں سے سیدھے مسجد شریف میں آئے اور اپنے آپ کو ستون سے بندھوا لیا اور اللہ تعالیٰ کی قسم کھائی کہ اس وقت تک نہ کچھ کھاؤں اور نہ کچھ پیوں گا چاہے مر جاؤں جب تک اللہ تعالیٰ میری توبہ قبول نہ فرمائے۔ حضور صلی اللہ تعالیٰ علیہ وسلم نے فرمایا اگر میرے پاس آتے تو میں ان کیلئے مغفرت کی دعا کرتا لیکن جب انہوں نے بلا واسطہ اللہ تعالیٰ سے معاملہ کیا ہے تو اب جو اللہ تعالیٰ کا حکم ہو۔ چنانچہ وہ ایک ہفتہ تک بند رہے۔ ان کی بیوی فضا نے حاجت اور نماز کیلئے کھول دیتی اس کے بعد پھر باندھ دیئے جاتے تھے اس عرصہ میں کئی بار شدت بھوک و تکلیف سے بے ہوش ہوئے۔ آٹھویں روز توبہ قبول ہونے کی بشارت دی اور کھولنا چاہا لیکن انہوں نے کہا خدا کی قسم مجھے کھلنا منظور نہیں جب تک کہ رسول اللہ صلی اللہ تعالیٰ علیہ وسلم تشریف لا کر اپنے دست مبارک سے نہ کھولیں چنانچہ آپ تشریف لائے اور انہیں کھولا۔ (خزان العرفان، ص ۲۲۲)

بعض علماء فرماتے ہیں کہ غزوہ تبوک میں شریک نہ ہونے کے رنج و غم میں انہوں نے اپنے آپ کو اس ستون سے بندھوا لیا تھا واللہ اعلم اسی واسطے اس کو اسطوانۃ التوبہ کہتے ہیں۔ توبہ کی قبولیت کے سلسلہ میں اس ستون کو خاص اہمیت حاصل ہے۔ حضرت محمد بن کعب رضی اللہ تعالیٰ عنہ فرماتے ہیں کہ حضور اکرم صلی اللہ تعالیٰ علیہ وسلم اسی اسطوانہ کے پاس نوافل ادا فرمایا کرتے تھے۔ (وفاء الوفاء، ص ۳۱۵)

حضرت ابن عمر رضی اللہ تعالیٰ عنہ فرماتے ہیں کہ حضور اکرم صلی اللہ تعالیٰ علیہ وسلم نے اسی ستون کے قریب اعتکاف فرمایا تھا۔ (ص ۳۱۷)

یہ ستون اسطوانۃ عائشہ صدیقہ رضی اللہ تعالیٰ عنہا کے برابر حجرہ شریف کی طرف ہے۔ اس کے اوپر بھی لکھا ہوا ہے۔

(۴) اسطوانة السریر

یہ حضور اکرم صلی اللہ تعالیٰ علیہ وسلم کے شب کو آرام کرنے کا مقام ہے۔ چنانچہ علماء کرام فرماتے ہیں کہ ایام اعتکاف میں آپ اسی جگہ آرام فرماتے تھے۔ اسی واسطے اس کو اسطوانۃ السریر کہتے ہیں کیونکہ سریر کے معنی خوابگاہ کے ہیں۔ یہ ستون اسطوانۃ التوبہ سے جانب حجرہ شریف مبارک جالیوں سے ملا ہوا ہے۔

(۵) اسطوانة الحرس

اس کو اسطوانۃ علی ابن ابی طالب بھی کہتے ہیں۔ حرس کے معنی حفاظت کے ہیں۔ چونکہ حضرت علی رضی اللہ تعالیٰ عنہ اکثر راتوں کو اسی جگہ بیٹھ کر حضور اکرم صلی اللہ تعالیٰ علیہ وسلم کی پاسبانی کرتے اور نمازیں پڑھتے، اس لئے اس کا نام آپ کے نام پر بھی مشہور ہو گیا۔ یہ ستون اسطوانۃ التوبہ کے پیچھے جانب شمال میں ہے۔

(۶) اسطوانة الوفود

عرب کے وفود جو اطراف مدینہ منورہ سے حضور صلی اللہ تعالیٰ علیہ وسلم کی خدمت میں حاضر ہوتے، اکثر اسی جگہ بٹھائے جاتے پھر آپ ان میں تشریف فرما کر انہیں اسلام پر بیعت فرماتے اور انہیں شریعت کے احکام کی تعلیم فرماتے۔ اکابر صحابہ کرام اس وقت آپ کے ارد گرد ہوتے اور یہ نورانی منظر دیکھتے۔ یہ ستون اسطوانۃ الحرس کے پیچھے شمال کی جانب ہے۔

(۷) اسطوانة جبریل

اس کو اسطوانۃ جبریل اس لئے کہتے ہیں کہ اکثر اوقات حضرت جبریل علیہ السلام اسی مقام پر وحی لایا کرتے تھے لیکن یہاں اسطوانۃ شریفہ اس وقت حجرہ شریفہ کی تعمیر کے اندر آ گیا ہے زیارت نہیں ہوتی اس اسطوانۃ کے قریب سیدہ فاطمہ رضی اللہ تعالیٰ عنہا کے گھر کا دروازہ تھا۔ جب اپنے حجرے سے تشریف لاتے تو اس مقام پر کھڑے ہو کر فرماتے السلام علیکم یا اہل البیت الخ۔

(۸) اسطوانة تہجد

اکثر اوقات اسی مقام پر حضور صلی اللہ تعالیٰ علیہ وسلم تہجد پڑھتے۔ یہ مقام اب بھی متعین موجود ہے یہاں لوگ تہجد ادا کرتے ہیں اس کی محراب پر لکھا ہے ومن اللیل الخ یہ باب جبریل (مغرب کی طرف) کے عین سامنے ہے دائیں جانب چہترہ صفہ ہے اور بائیں جانب روضہ پاک۔

حضرت ابو ہریرہ رضی اللہ تعالیٰ عنہ فرماتے ہیں کہ میں ایک روز بھوک کی شدت سے پریشان ہو کر آپ صلی اللہ تعالیٰ علیہ وسلم کی راہ گزر پر آ بیٹھا۔ تھوڑی دیر کے بعد آپ تشریف لائے اور میرا حال دیکھ کر تبسم فرمایا اور فرمایا ابو ہریرہ! میں نے عرض کیا البیک یا رسول اللہ (صلی اللہ تعالیٰ علیہ وسلم)۔ فرمایا ادھر آؤ۔ میں آپ کے پیچھے پیچھے حجرہ تک پہنچا، فرمایا ایک پیالہ دودھ ہے جو کسی نے مجھے ہدیہ کے طور پر پیش کیا ہے تو تم جاؤ اور اصحاب صفہ کو بلا لاؤ۔ میں تعمیل حکم میں چل پڑا۔ لیکن دل میں خیال کیا کہ ایک پیالہ تو دودھ ہے اور آپ سارے اصحاب صفہ کو بلا رہے ہیں اگر فقط مجھ ہی کو عطا فرما دیتے تو میں اس کو پی کر تھوڑی دیر آرام پاتا۔ الغرض میں ان سب کو جو تعداد میں ستر تھے بلا لایا۔ آپ صلی اللہ تعالیٰ علیہ وسلم نے فرمایا یہ دودھ کا پیالہ اور ان سب کو پلاؤ میں نے ایک کو دیا، اس نے خوب سیر ہو کر پیا مگر دودھ ذرہ برابر بھی کم نہ ہوا پھر دوسرے کو پھر تیسرے کو یہاں تک کہ سب نے خوب سیر ہو کر پیا مگر دودھ بالکل کم نہ ہوا پھر وہ لیکر میں آپ کے حضور حاضر ہوا۔ آپ نے تبسم فرما کر فرمایا اب فقط ہم اور تم رہ گئے ہیں۔ میں نے عرض کیا صدقت یا رسول اللہ (صلی اللہ تعالیٰ علیہ وسلم)۔ فرمایا بیٹھ جاؤ اور خوب سیر ہو کر پی لو۔ میں نے بھی خوب سیر ہو کر پیا اور باقی آپ کے آگے رکھ دیا۔ آپ نے اللہ تعالیٰ کے شکر کا خطبہ پڑھا اور پھر اس کو نوش فرمالیا۔ (جذب القلوب، ص ۷۷)

کیوں جناب ابو ہریرہ تھا وہ کیسا جام شیر

جس سے ستر صاحبو کا دودھ سے منہ پھر گیا

چہوترے اصحاب صفہ پر بیٹھ کر ذکر و فکر کرنا اور نوافل ادا کرنا چاہئے۔

تبصرہ اولیٰ غفرلہ..... مسجد کی بزرگی مسجد والے کی وجہ سے ہے اور ستونوں کی برکات بھی اسی کریم کے طفیل۔ لیکن الٹی کھوپڑی کا علاج کون کرے وہ اصل کو طفیل اور طفیل کو اصل بتا رہے ہیں اور جس حدیث سے استدلال کرتے ہیں وہ بھی غلط کیونکہ اس حدیث میں تین مساجد کے سفر کی تصریح ہے حالانکہ مسجد قبا کا ذکر اس میں نہ ہونے کے باوجود اس کے فضائل سب کو مستمم ہیں۔

فضائل مسجد قبا شریف

مدینہ منورہ سے دو میل کے فاصلہ پر مسجد شریف ہے۔ حضور اکرم صلی اللہ تعالیٰ علیہ وسلم کے تشریف لانے سے پہلے یہاں انصار کے بہت سے خاندان آباد تھے اور وہ صحابہ کرام جو آپ سے پہلے ہجرت کر کے مدینہ منورہ آچکے تھے وہ بھی بجانب جنوب ہوئے تھے۔ جب حضور صلی اللہ تعالیٰ علیہ وسلم تشریف لائے تو مدینہ منورہ داخل ہو کر پہلے چند روز یہاں بنی عمر بن عوف کے ہاں قیام فرمایا اور پہلے روز ہی دست مبارک سے مسجد قبا کی بنیاد رکھی۔ چنانچہ آپ کے صحابہ نے بھی اہل قبا کے ساتھ حضور صلی اللہ تعالیٰ علیہ وسلم نے اور دوسرا حضرت ابوبکر صدیق رضی اللہ تعالیٰ عنہ اور تیسرا حضرت عمر فاروق رضی اللہ تعالیٰ عنہ نے رکھا۔ چنانچہ اللہ تعالیٰ فرماتا ہے:

مسجد أنس على التقوى من أول يوم أحق أن تقوم فيه

فيه رجال يحبون أن يتطهروا والله يحب المطهرين

وہ مسجد جن کی بنیاد پہلے دن سے تقویٰ پر رکھی گئی ہے وہ زیادہ حقدار ہے کہ (اے حبیب) تم اس میں کھڑے ہو اس میں ایسے لوگ ہیں جو صفائی و طہارت بہت پسند رکھتے ہیں اور اللہ بھی پاک صاف لوگوں کو محبوب رکھتا ہے۔

احادیث مبارکہ

۱..... حضرت ابن عمر رضی اللہ تعالیٰ عنہما فرماتے ہیں کہ حضور اکرم صلی اللہ تعالیٰ علیہ وسلم نے فرمایا:

يُزُورُ يَاتِي قَبَاءَ رَاكِبًا وَمَاءً شَيْثًا فَيُصَلِّي فِيهِ رَكَعَتَيْنِ وَيَأْتِي قَبَاءَ كُلِّ سَبْتٍ (مسلم شریف، ص ۳۳۸)

بیدل اور سوار پر تشریف لا کر مسجد قبا کی زیارت کرتے اور اس میں دو رکعتیں نماز پڑھتے و نیز ہر منگل کو بھی تشریف لاتے۔

فائدہ..... حضور سرور عالم صلی اللہ تعالیٰ علیہ وسلم کا ماہ رمضان المبارک کی سترہ تاریخ کی صبح کو بھی تشریف لانا ثابت ہے۔

(جذب القلوب، ص ۱۳۶)

۲..... امیر المؤمنین حضرت عمر فاروق رضی اللہ تعالیٰ عنہ فرماتے ہیں:

والله اكراس مسجد وطر في ازا طرف عالم يوه چه جگر هائے شتران کہ در طلب او نمیردیم (جذب القلوب، ص ۱۳۶)

خدا کی قسم اگر یہ مسجد عالم کے کناروں میں سے کسی کنارے پر بھی واقع ہوتی تو ہم اس کی طلب میں کتنے اونٹ کے جگر مار دیتے۔

۳..... حضرت سعد رضی اللہ تعالیٰ عنہ فرماتے ہیں:

دور کعت نماز در مسجد قبا بگذارم محبوب تر است پیش من از آنکہ دوبار زیارت بیت المقدس کنم (جذب القلوب، ص ۱۳۶)

مسجد قبا میں دو رکعت نماز پڑھنا میرے نزدیک بیت المقدس کی دوبار زیارت کرنے سے بہتر ہے۔

۴..... حضور اکرم صلی اللہ تعالیٰ علیہ وسلم فرماتے ہیں:

الصلوة في مسجد قبا كعمرة (ترمذی)

مسجد قبا میں نماز پڑھنا عمرے کے برابر ہے۔

فضائل مسجد شمس

مسجد قبا سے قریب ہی مشرق کی طرف مسجد شمس ہے۔ حضور اکرم صلی اللہ تعالیٰ علیہ وسلم نے جب بنی نضیر کا محاصرہ فرمایا تھا تو چھ روز متواتر اس مقام پر نماز ادا فرمائی تھی بعد ازاں یہاں مسجد تعمیر کر دی گئی۔ (جذب القلوب، ص ۹) یہ مقام بہ نسبت اور مقامات کے بلندی پر واقع تھا اور طلوع شمس اس پر پہلے ہوتا تھا اس لئے اس کا نام مسجد شمس ہو گیا۔ بعض لوگوں کا گمان ہے کہ یہاں حضرت علی مرتضیٰ کرم اللہ وجہہ کیلئے اعادہ شمس ہوا تھا یہ غلط ہے کیونکہ وہ داؤدی صہبا میں خیبر کے قریب ہوا تھا۔

مسجد جمعہ

حضور اکرم صلی اللہ تعالیٰ علیہ وسلم جب قبا سے بحکم الحاکمین جمعہ کے روز مدینہ منورہ کی طرف چلے تو قبیلہ بنی سالم بن عوف کے گھروں تک پہنچے تھے کہ نماز جمعہ کا وقت ہو گیا تو آپ نے وہیں نماز جمعہ ادا فرمائی اس لئے اس مسجد کا نام مسجد جمعہ ہو گیا۔ (ص ۱۳۸)

مسجد بنی معاویہ

اس کو مسجد الارباعہ بھی کہتے ہیں اس کی وجہ تسمیہ یہ ہے کہ حضور اکرم صلی اللہ تعالیٰ علیہ وسلم نے اس مسجد میں نماز پڑھ کر تین دعائیں فرمائیں ایک تو یہ کہ میری امت قحط میں مبتلا ہو کر ہلاک نہ ہو، دوسری یہ کہ عذاب غرق ان پر مسلط نہ ہو، تیسری یہ کہ آپس میں قتال نہ کریں پہلی دو قبول ہوئیں اور تیسری سے اللہ تعالیٰ نے منع فرمادیا کہ آپکی امت میں قتال وغیرہ ہوگا۔ یہ مسجد مسجد جمعہ کے قریب واقع ہے چھوٹی سی چار دیواری میں محراب بنی ہوئی ہے اوپر چھت وغیرہ نہیں ہے۔

مسجد مشربہ ام ابراہیم

مشربہ بستان کو کہتے ہیں ام المؤمنین حضرت ماریہ قبطیہ والدہ حضرت ابراہیم ابن رسول اللہ صلی اللہ تعالیٰ علیہ وآلہ و آلہ و صحبہ و بارک وسلم کا یہاں ایک باغ تھا۔ ام المؤمنین حضرت عائشہ صدیقہ فرماتی ہیں کہ ماریہ قبطیہ نہایت خوبصورت تھیں اور حضور صلی اللہ تعالیٰ علیہ وسلم ان کے ساتھ بہت خوش رہتے تھے اور یہ یہ بات میرے لئے غیرت اور رشک کا موجب ہوئی۔ چنانچہ حضور صلی اللہ تعالیٰ علیہ وسلم ان کو ان کے باغ میں لے گئے اور انہوں نے وہیں رہنا شروع کر دیا اور وہیں حضرت ابراہیم پیدا ہوئے حضور صلی اللہ تعالیٰ علیہ وسلم گاہے بگاہے وہاں تشریف لے جاتے اور وہاں نمازیں بھی پڑھتے۔ یہ مقام عوالیٰ مدینہ منورہ حرہ شرقیہ کے نزدیک نخلستان کے درمیان واقع ہے چار دیواری کے اندر مسجد و مقام ہے آجکل چار دیواری کے اندر جانے کے راستے بند ہیں۔ (ص ۱۴۱)

مسجد بنی ظفر

حضور اکرم صلی اللہ تعالیٰ علیہ وسلم چند صحابہ کرام رضی اللہ عنہم کے ہمراہ محلہ بنی ظفر میں تشریف لائے اور نماز ادا فرمائی۔ نماز پڑھ کر آپ ایک پتھر پر جلوہ افروز ہوئے اور ایک قارئین قرآن سے قرآن کریم سنا۔ قاری صاحب نے جب یہ آئے کریمہ پڑھی تو آپ رو پڑے۔

فكيف اذا جئنا من كل امة بشهيد وجئنا بك على هواء شهيدا

علماء کرام نے لکھا ہے کہ جس عورت کو حمل نہ ہوتا ہو وہ اس پتھر پر جا کر بیٹھے تو اللہ تعالیٰ اس کی تاخیر سے حاملہ ہونے کی صلاحیت پیدا فرمادیتا ہے۔ اس مبارک پتھر کی یہ تاخیر حقد میں اور متاخرین میں بہت مشہور و محرب ہے۔ (جذب القلوب، ص ۱۳۲)

نیز اسی مسجد سے قبلہ کی طرف مقام حرہ میں بہت سے پتھر ہیں جو بہت مبارک اور یادگار ہیں۔ ایک پتھر پر حضور صلی اللہ تعالیٰ علیہ وسلم کے خچر کے سُم کے نشان ہیں اور ایک پتھر پر آپ کی کہنی کا نشان ہے اور ایک پتھر پر کچھ انگلیوں کا نشان ہے۔ عوام الناس اس مقام کو 'سفرۃ پیغمبر' کہتے ہیں۔

مصلیٰ عیدہ یا مسجد غمامہ

اس مقام پر حضور صلی اللہ تعالیٰ علیہ وسلم نے نماز عید الفطر اور نماز عید الاضحیٰ اور نماز استسقاء اور نماز چٹازہ برشاہ حبشہ نجاشی پڑھی ہے۔ اب وہاں ایک عظیم الشان مسجد ہے۔ اس کے قریب ہی دو چھوٹی سی مسجدیں ہیں۔ ایک مسجد ابو بکر اور ایک مسجد علی کے نام سے مشہور ہیں۔ (رضی اللہ تعالیٰ عنہما)

مسجد ابو ذر غفاری

سید الشہداء سیدنا حمزہ رضی اللہ تعالیٰ عنہ کی زیارت کو مشرق کی طرف سے جاتے ہوئے یہ مسجد راستے میں پڑتی ہے۔ اس مسجد میں حضور اکرم صلی اللہ علیہ وسلم نے نماز میں اتنا طویل سجدہ فرمایا کہ حضرت عبدالرحمن بن عوف جو اس وقت آپ کے ساتھ تھے فرماتے ہیں کہ میں رونے لگ گیا کہ شاید آپ کی وفات ہو گئی ہے۔ پھر آپ نے سجدہ سے اپنا سر مبارک اٹھایا اور فرمایا کیوں روتے ہو؟ میں نے وجہ عرض کی۔ فرمایا میرے پاس جبریل امین آئے ہیں اور میرے رب کا پیغام لائے ہیں کہ جو شخص میرے اوپر درود و سلام بھیجے گا اللہ تعالیٰ بھی اس پر درود و سلام بھیجے گا۔

مساجد خمسہ

(۱) مسجد فتح (۲) مسجد ابو بکر صدیق (۳) مسجد علی مرتضیٰ (۴) مسجد سلمان فارسی (۵) مسجد بنی حرام۔

ان مساجد خمسہ میں خود حضور اکرم صلی اللہ تعالیٰ علیہ وسلم اور آپ کے صحابہ کرام نے غزوہ خندق کہ اس کو غزوہ احزاب بھی کہتے ہیں کے موقع پر نمازیں پڑھی ہیں۔ یہ مساجد مدینہ منورہ سے تقریباً دو میل کے فاصلے پر جانب مغرب واقع ہیں۔ ان میں سب سے افضل مسجد فتح ہے کیونکہ اس مقام پر حضور اکرم صلی اللہ علیہ وسلم کا قیام تھا۔ آپ نے اسی مقام پر نمازیں پڑھیں اور دعائیں فرمائی ہیں اور اسی مقام پر اجابت دعاء اور فتح کی بشارت پائی۔ حضور اکرم صلی اللہ تعالیٰ علیہ وسلم نے فرمایا، اس کے بعد قریش تمہارے مقابلہ میں کبھی نہ آئیں گے۔ اسی واسطے اس کا نام مسجد فتح ہے اور دوسری مساجد جن صحابہ کرام کے اسماء مبارکہ کے ساتھ منسوب ہیں وہ اس لئے کہ اس روز یہ صحابہ ان مقامات پر متعین تھے۔ حضرت عمر بن عبدالعزیز رضی اللہ تعالیٰ عنہ نے ان مقامات پر مساجد تعمیر کرا دیں۔ فجزاه اللہ خیر الجزاء

حضرت جابر رضی اللہ تعالیٰ عنہ فرماتے ہیں کہ مجھ کو جب کوئی مشکل درپیش آتی ہے تو میں اس وقت مسجد فتح میں جا کر دعا کرتا ہوں اللہ تعالیٰ دعا قبول فرماتا ہے اور مشکل آسان ہو جاتی ہے۔ (جذب القلوب، ص ۱۳۷)

غار سجدہ

مساجد خمسہ کے قریب ہی جانب مشرق جبل سلع میں ایک غار مبارک ہے کہ حضور اکرم صلی اللہ تعالیٰ علیہ وسلم نے ایام غزوہ خندق میں اس کو زینت بخشی ہے اور بعض اوقات وہاں شب باشی بھی ہوئے۔ چنانچہ حضرت ابو قتادہ رضی اللہ تعالیٰ عنہ فرماتے ہیں کہ ایک روز حضرت معاذ ابن جبل رضی اللہ تعالیٰ عنہ حضور اکرم صلی اللہ تعالیٰ علیہ وسلم کی خدمت اقدس میں حاضری کیلئے آئے۔ جب مسجد اور حجرات اُمہات المؤمنین رضی اللہ عنہن میں نہ پایا تو لوگوں سے پوچھا۔ لوگوں نے کہا کبھی کبھی اس پہاڑ کی طرف بھی تشریف لے جایا کرتے ہیں۔ حضرت معاذ رضی اللہ تعالیٰ عنہ فرماتے ہیں میں پہاڑ کی طرف آپ کی تلاش میں نکلا جب پہاڑ کے اوپر چڑھ کر ادھر ادھر نظر کی تو کیا دیکھتا ہوں کہ ایک غار میں آپ سجدے میں سرانور رکھے ہوئے تشریف فرما ہیں۔ میں بوجہ بیت غار کے اندر نہ گیا اور نیچے اتر آیا۔ کافی دیر کے بعد پھر چڑھ کر دُور سے دیکھا تو آپ اسی طرح سجدے میں ہی تھے مجھ کو گمان ہوا کہ کہیں آپ کی وفات ہی نہ ہو گئی ہو۔ جب قریب گیا تو آپ نے سجدہ سے سرانور اٹھا کر فرمایا، میرے پاس جبریل امین آئے اور اللہ تبارک و تعالیٰ کا سلام پہنچایا اور کہا کہ آپ کا رب فرماتا ہے کہ اے حبیب اُمّت کے معاملہ میں غمگین نہ رہو، بلکہ اپنا دل خوش رکھو ہم تمہاری اُمّت کیساتھ ایسا سلوک نہیں گے جس سے تمہارا دل دکھے بلکہ ہم تمہیں راضی کریں گے تو میں اس نعمت عظمیٰ کے حصول پر سجدہ شکر ادا کر رہا تھا بلکہ اے معاذ سجدہ سے بڑھ کر کوئی چیز بندہ کو اللہ تعالیٰ سے نزدیک کرنے والی نہیں ہے اسلئے اس غار کا نام غار سجدہ ہوا۔ (ص ۱۳۹)

مسجد قبلتین

یہ مسجد فتح سے جانب مغرب دو تین فرلانگ کے فاصلے پر بیر رومہ اور وادی عقیق کے نزدیک واقع ہے۔ حضرت محمد بن افضل رضی اللہ تعالیٰ عنہ فرماتے ہیں کہ قبیلہ بنی سلمہ میں ام ہشرا یک بی بی تھیں کہ ان کے ہاں حضور اکرم صلی اللہ تعالیٰ علیہ وسلم تشریف لے گئے اور وہ آپ کیلئے کھانا تیار کر کے لائیں۔ آپ کھانا تناول فرما رہے تھے کہ لوگوں نے آپ سے ارواحِ مؤمنین و کافرین کے حالت پوچھے آپ نے جوابات دیئے۔ اس تذکرہ میں ظہر کا وقت آگیا آپ اسی علاقہ کی مسجد میں نماز کیلئے تشریف لے گئے آپ نے ظہر کی دو رکعت پڑھی تھیں کہ وہ وحی الہی سے بیت المقدس سے بیت اللہ کی طرف منہ کرنے کا حکم ہوا تو اس لئے اس مسجد کا نام مسجد القبلتین ہے۔

ایپل اویسی غفرلہ

ابن تیمیہ اور اس کے معتقدین نے مزارِ رسول صلی اللہ تعالیٰ علیہ وسلم کی زیارت کے سفر کو شرک کہا۔ اہل حق نے قرآن و حدیث سے اس سفر کو مبارک ثابت کیا تو ابن تیمیہ نے اپنے موقف میں حدیث لا تشدوا لرحال پیش کر دی جس کا خلاصہ یہ ہے کہ سفر صرف تین مساجد کا ہوا اہل حق نے ان کا غلط نظریہ بھی ملایا میٹ کر دیا جیسا کہ اوپر مذکور ہوا کہ سفر تو صرف تین مساجد پر موقوف نہیں ان مساجد کے علاوہ متعدد مساجد کا سفر ثابت ہے اور مساجد کے علاوہ بھی بیشتر اسلامی سفر قرآن و حدیث سے ثابت ہیں۔ اس کے باوجود پھر بھی ابن تیمیہ اور اس کے معتقدین بضد ہیں کہ قبر انور کی زیارت کا سفر شرک ہے اور ایک عقلی دلیل سے عوام کہ بہکاتے ہیں وہ عقلی دلیل یوں ہے۔

عقلی دلیل

جن احادیث مبارکہ میں زیارت کا حکم ہے وہ ہے زیارتِ قبرِ رسول صلی اللہ تعالیٰ علیہ وسلم اور قبرِ رسول صلی اللہ تعالیٰ علیہ وسلم تو آج کل نہیں دیکھی جاسکتی جیسا کہ ذرائعِ مدینہ کو معلوم ہے کہ قبر مبارک کے آگے دیوار ہے اس پر سبز غلاف پڑے ہیں قبر مبارک نظر بھی نہیں آتی جب قبر کی زیارت ہی نہ ہوگی تو وہ وہ جو بشفاعت کیسے نصیب ہوگی۔

جواب اویسی غفرلہ

من زار قبری جیسی احادیث مبارکہ میں نفسِ قبر مراد نہیں بلکہ حضورِ مردِ عالم صلی اللہ تعالیٰ علیہ وسلم کی ذاتِ اقدس کی حاضری مراد ہے جیسا کہ اہلسنت کا عقیدہ ہے کہ آپ صلی اللہ تعالیٰ علیہ وسلم بنفسِ نفیس زندہ موجود ہیں اسی لئے امتی کو آپ کی خدمت میں حاضری کا حکم ہے اور ایک قاعدہ علم معانی پر مبنی ہے وہ یہ کہ محل بول کر حال مراد لیا گیا ہے مثلاً اللہ تعالیٰ نے فرمایا یعلم ما فی الارحام آیت میں ارحام بول کر ما فی الجوف مراد لیا گیا ہے یعنی بچہ یا بچی وغیرہ۔

نکتہ

اس تمام بحث کی اصلی غرض ابن تیمیہ اور اس کے معتقدین کے عقیدہ کا اظہار ہے۔ ان کا عقیدہ ہے کہ جب حضور علیہ السلام فوت ہو کر مٹی میں مل گئے اور روح اعلیٰ علین میں ہے تو اب مٹی کے ڈھیر پر جانے کا کیا فائدہ۔ (معاذ اللہ)

اہلسنت اپنے عقیدہ کی پختگی پر ڈٹے ہوئے ہیں کہ وہ اپنے نبی علیہ السلام کو زندہ مان کر صرف اور صرف آپ کے حضور حاضر ہوتے ہیں۔

اس کے طفیل حج بھی خدا نے کرا دیے

اصل مراد حاضری اس پاک ور کی ہے

(حدائق بخشش)

فقط والسلام

ابوالصالح محمد فیض احمد اویسی رضوی غفرلہ

بہاول پور۔ پاکستان